



នស/រកត/០៥/២៦/៥៧៣

**ព្រះរាជក្រឹត្យ
ស្តីពី**

លក្ខន្តិកៈនៃអង្គគ្រូបង្រៀន

យើង

**ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៨/២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០២២៤/២០៥ ចុះថ្ងៃទី២១ ខែកុម្ភៈ ឆ្នាំ២០២៤ ស្តីពី ការតែងតាំងបំពេញបន្ថែមសមាសភាពរាជរដ្ឋាភិបាល
- បានទ្រង់យល់ព្រះរាជក្រឹត្យលេខ នស/រកត/០៩២៤/១១៦៩ ចុះថ្ងៃទី២០ ខែកញ្ញា ឆ្នាំ២០២៤ ស្តីពី ការកែសម្រួលនិងតែងតាំងសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/១១២៤/១៤៧៧ ចុះថ្ងៃទី២០ ខែវិច្ឆិកា ឆ្នាំ២០២៤ ស្តីពី ការកែសម្រួលនិងតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ ០៦ ន.ស.៩៤ ចុះថ្ងៃទី៣០ ខែតុលា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ នស/រកម/០១៩៦/០១ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងអប់រំ យុវជន និងកីឡា
- បានទ្រង់យល់ព្រះរាជក្រមលេខ នស/រកម/១២០៧/០៣២ ចុះថ្ងៃទី៨ ខែធ្នូ ឆ្នាំ២០០៧ ដែលប្រកាសឱ្យប្រើច្បាប់ស្តីពីការអប់រំ
- បានទ្រង់យល់ព្រះរាជក្រឹត្យលេខ នស/រកត/០៧០១/២៤០ ចុះថ្ងៃទី២៣ ខែកក្កដា ឆ្នាំ២០០១ ស្តីពី លក្ខន្តិកៈដោយឡែកនៃក្របខ័ណ្ឌគ្រូបង្រៀនកម្រិតឧត្តម
- បានទ្រង់យល់ព្រះរាជក្រឹត្យលេខ នស/រកត/០៧០១/២៤១ ចុះថ្ងៃទី២៣ ខែកក្កដា ឆ្នាំ២០០១ ស្តីពី លក្ខន្តិកៈដោយឡែកនៃក្របខ័ណ្ឌគ្រូបង្រៀនកម្រិតមូលដ្ឋាន
- បានទ្រង់យល់ព្រះរាជក្រឹត្យលេខ នស/រកត/០៩០១/៣៤១ ចុះថ្ងៃទី២៩ ខែកញ្ញា ឆ្នាំ២០០១ ស្តីពី លក្ខន្តិកៈដោយឡែកនៃក្របខ័ណ្ឌគ្រូបង្រៀនកម្រិតបឋម



- បានទ្រង់យល់ព្រះរាជក្រឹត្យលេខ នស/រកត/១០១៤/១១៧៥ ចុះថ្ងៃទី២ ខែតុលា ឆ្នាំ២០១៤ ស្តីពី គោលការណ៍រួមនៃការរៀបចំមុខងារសាធារណៈរបស់រដ្ឋ
- បានទ្រង់យល់ព្រះរាជក្រឹត្យលេខ នស/រកត/០៤១៦/៣៧៣ ចុះថ្ងៃទី៤ ខែមេសា ឆ្នាំ២០១៦ ស្តីពី លក្ខន្តិកៈដោយឡែកសម្រាប់បុគ្គលិករដ្ឋបាលថ្នាក់ក្រោមជាតិ
- បានទ្រង់យល់សេចក្តីក្រាបបង្គំទូលថ្វាយរបស់សម្តេចមហាបវរធិបតី **ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា

ត្រាស់បន្ទាប
ជំពូកទី១
បទប្បញ្ញត្តិទូទៅ

មាត្រា ១ .-

ព្រះរាជក្រឹត្យនេះ កំណត់អំពីលក្ខន្តិកៈនៃអង្គគ្រូបង្រៀន ដើម្បីប្រមូលផ្តុំនិងគ្រប់គ្រងបុគ្គលិកអប់រំ ដែលទទួលបានការអប់រំ ការបណ្តុះបណ្តាលគុណសិទ្ធិ ឬវគ្គតម្រង់ទិស មានបទពិសោធការងារ មានចំណេះដឹង និងកំពុងបំពេញការងារក្នុងវិស័យអប់រំ។

មាត្រា ២ .-

ព្រះរាជក្រឹត្យនេះ មានវិសាលភាពអនុវត្តចំពោះបុគ្គលិកអប់រំ ដែលបម្រើការងារក្នុងវិស័យអប់រំនៅតាម គ្រឹះស្ថានសិក្សានិងអង្គភាពនៃក្រសួង ស្ថាប័នថ្នាក់ជាតិ និងរដ្ឋបាលថ្នាក់ក្រោមជាតិ។

ជំពូកទី២
ស្ថាប័នមានសមត្ថកិច្ច

មាត្រា ៣ .-

ក្រសួងអប់រំ យុវជន និងកីឡា មានសមត្ថកិច្ចគ្រប់គ្រងអង្គគ្រូបង្រៀន ដើម្បីធានានូវសង្គតិភាពនិង គុណភាពនៃបុគ្គលិកអប់រំនៃអង្គគ្រូបង្រៀន។

ក្រសួងអប់រំ យុវជន និងកីឡា មានសមត្ថកិច្ចពិនិត្យនិងធានានូវនីត្យានុកូលភាព និងត្រូវបំពេញភារកិច្ច ដូចខាងក្រោម៖

- ណែនាំដល់អង្គភាពក្រោមឱវាទផ្ទាល់របស់ក្រសួងនិងរដ្ឋបាលថ្នាក់ក្រោមជាតិគ្រប់កម្រិត ឱ្យអនុវត្ត មុខងារនិងភារកិច្ចដោយអនុលោមតាមបទប្បញ្ញត្តិនៃព្រះរាជក្រឹត្យនេះ ក្នុងក្របខ័ណ្ឌនៃការគ្រប់គ្រង និងចាត់ចែងបុគ្គលិកអប់រំនៃអង្គគ្រូបង្រៀនដែលត្រូវបានផ្ទេរប្រាក់ឱ្យស្ថិតក្រោមការគ្រប់គ្រងរបស់ អង្គភាពនិងរដ្ឋបាលថ្នាក់ក្រោមជាតិសាមី
- បង្គាប់ដល់អង្គភាពក្រោមឱវាទផ្ទាល់របស់ក្រសួងនិងរដ្ឋបាលថ្នាក់ក្រោមជាតិគ្រប់កម្រិត ឱ្យកែប្រែ ឬលុបសេចក្តីសម្រេចរបស់ខ្លួនដែលផ្ទុយនឹងបទប្បញ្ញត្តិនៃព្រះរាជក្រឹត្យនេះ
- ចេញសេចក្តីសម្រេចលុបឬលុបសេចក្តីសម្រេចរបស់អង្គភាពក្រោមឱវាទផ្ទាល់របស់ក្រសួងដែលផ្ទុយ នឹងបទប្បញ្ញត្តិនៃព្រះរាជក្រឹត្យនេះ
- ក្រសួងមហាផ្ទៃចាត់វិធានការកែតម្រូវ ឬលុប ឬក៏លុបសេចក្តីសម្រេចឬដីការរបស់រដ្ឋបាលថ្នាក់ ក្រោមជាតិដែលផ្ទុយនឹងបទប្បញ្ញត្តិនៃព្រះរាជក្រឹត្យនេះ
- ប្រកាសណែនាំជូនរាជរដ្ឋាភិបាល ដើម្បីមានវិធានការធានានីត្យានុកូលភាព ក្នុងករណីដែលសេចក្តីសម្រេច របស់រដ្ឋបាលថ្នាក់ក្រោមជាតិផ្ទុយនឹងបទប្បញ្ញត្តិនៃព្រះរាជក្រឹត្យនេះ។



មាត្រា ៤ .-

ក្រសួងអប់រំ យុវជន និងកីឡា និងក្រសួងមុខងារសាធារណៈ ត្រូវសហការរៀបចំលិខិតបទដ្ឋានគតិយុត្ត ពាក់ព័ន្ធដែលតម្រូវដោយព្រះរាជក្រឹត្យនេះ ព្រមទាំងកំណត់សេចក្តីណែនាំ បែបបទ និងនីតិវិធីចាំបាច់ដើម្បីធានា ការអនុវត្តព្រះរាជក្រឹត្យឱ្យមានប្រសិទ្ធភាព។

ជំពូកទី ៣

មុខតំណែងក្នុងអង្គគ្រូបង្រៀន

មាត្រា ៥ .-

មុខតំណែងក្នុងអង្គគ្រូបង្រៀន មានមុខតំណែងវិជ្ជាជីវៈនិងមុខតំណែងគ្រប់គ្រងក្នុងរចនាសម្ព័ន្ធគ្រប់គ្រង។ មុខតំណែងវិជ្ជាជីវៈនិងមុខតំណែងគ្រប់គ្រង ត្រូវមានការពិពណ៌នាអំពីមុខតំណែងនិងការបញ្ជាក់អំពី គុណវុឌ្ឍិសម្រាប់មុខតំណែងនីមួយៗឱ្យបានច្បាស់លាស់។

មុខតំណែងក្នុងអង្គគ្រូបង្រៀន ត្រូវកំណត់ដោយអនុក្រឹត្យតាមសំណើរបស់រដ្ឋមន្ត្រីក្រសួងអប់រំ យុវជន និងកីឡា រដ្ឋមន្ត្រីក្រសួងមុខងារសាធារណៈ និងរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ បន្ទាប់ពីបានពិគ្រោះយោបល់ ជាមួយក្រសួង ស្ថាប័នពាក់ព័ន្ធ។

មុខតំណែងគ្រប់គ្រងក្នុងរចនាសម្ព័ន្ធគ្រប់គ្រងនៅតាមរដ្ឋបាលថ្នាក់ក្រោមជាតិ ត្រូវកំណត់ដោយអនុក្រឹត្យ តាមសំណើរបស់រដ្ឋមន្ត្រីក្រសួងអប់រំ យុវជន និងកីឡា រដ្ឋមន្ត្រីក្រសួងមុខងារសាធារណៈ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងរដ្ឋមន្ត្រីក្រសួងមហាផ្ទៃ បន្ទាប់ពីបានពិគ្រោះយោបល់ជាមួយក្រសួង ស្ថាប័នពាក់ព័ន្ធ។

ជំពូកទី ៤

ការជ្រើសរើស

មាត្រា ៦ .-

ការជ្រើសរើសចូលក្នុងអង្គគ្រូបង្រៀន មានពីរប្រភេទគឺ៖

- ១-ការជ្រើសរើសបណ្តុះបណ្តាលចូលក្នុងអង្គគ្រូបង្រៀន។
- ២-ការជ្រើសរើសបញ្ចូលក្នុងអង្គគ្រូបង្រៀន។

ចំនួនមុខតំណែងក្នុងការជ្រើសរើស ត្រូវអនុវត្តផ្អែកលើផែនការនិងគម្រោងថវិកាប្រចាំឆ្នាំនីមួយៗ ដែលសម្រេចដោយរាជរដ្ឋាភិបាល។

មាត្រា ៧ .-

ការជ្រើសរើសបណ្តុះបណ្តាលចូលក្នុងអង្គគ្រូបង្រៀន ត្រូវធ្វើឡើងតាមរយៈការប្រឡងប្រជែងពីក្នុង ចំណោមបេក្ខជន ដែលមានគុណវុឌ្ឍិសមស្របទៅនឹងមុខតំណែង ដើម្បីធ្វើការអប់រំបណ្តុះបណ្តាលជំនាញ គុណសិល្បៈនិងតម្រង់ទិសវិជ្ជាជីវៈគ្រូបង្រៀន។

ការជ្រើសរើសបញ្ចូលក្នុងក្របខ័ណ្ឌគ្រូបង្រៀនកម្រិតឧត្តម ដែលបម្រើការងារនៅគ្រឹះស្ថានឧត្តមសិក្សា បេក្ខជនត្រូវមានសញ្ញាបត្របរិញ្ញាបត្រជាន់ខ្ពស់ឬសមមូលឡើងទៅ ហើយត្រូវឆ្លងកាត់វគ្គតម្រង់ទិសវិជ្ជាជីវៈ ដែលកំណត់ដោយក្រសួងអប់រំ យុវជន និងកីឡា។

ការជ្រើសរើសបញ្ចូលក្នុងអង្គគ្រូបង្រៀន ត្រូវធ្វើឡើងតាមរយៈការប្រឡងប្រជែងពីក្នុងចំណោម បេក្ខជនដែលមានសញ្ញាបត្របរិញ្ញាបត្រសម្បទាវិជ្ជាជីវៈឬវគ្គតម្រង់ទិសវិជ្ជាជីវៈ និងមានគុណវុឌ្ឍិសមស្របទៅនឹង មុខតំណែង។



មាត្រា ៩ .-

បែបបទ នីតិវិធី និងយន្តការនៃការប្រឡងប្រជែងជ្រើសរើសចូលក្នុងអង្គគ្រូបង្រៀន ត្រូវអនុវត្តដោយអនុលោមតាមលិខិតបទដ្ឋានគតិយុត្តជាធរមាន។

មាត្រា ១០ .-

បេក្ខជនដែលអាចចូលរួមប្រឡងប្រជែងជ្រើសរើសចូលក្នុងអង្គគ្រូបង្រៀន ដោយអនុលោមតាមមាត្រា៧ និងមាត្រា៨ នៃព្រះរាជក្រឹត្យនេះ ត្រូវបំពេញលក្ខណវិនិច្ឆ័យមូលដ្ឋានដូចខាងក្រោម៖

- សញ្ជាតិខ្មែរ
- លក្ខខណ្ឌអាយុ ផ្អែកលើការកំណត់ដោយលិខិតបទដ្ឋានគតិយុត្តជាធរមាន
- សញ្ញាបត្របរិញ្ញាបត្រ ឬសមមូល ឬក៏សញ្ញាបត្រមធ្យមសិក្សាទុតិយភូមិបូក៤ (បួន) ឆ្នាំ នៃការបណ្តុះបណ្តាលនៅតាមគ្រឹះស្ថានគរុកោសល្យនៃក្រសួងអប់រំ យុវជន និងកីឡា ឡើងទៅ
- មិនប្រាសចាកសិទ្ធិខាងផ្លូវរដ្ឋប្បវេណី សិទ្ធិពលរដ្ឋ និងសិទ្ធិនយោបាយ
- មិនដែលមានទោសឧក្រិដ្ឋឬមជ្ឈិមពីរឿងលើសប៉ះពាល់ដល់ទំនៀមទម្លាប់ កិត្តិយស និងភាពសុចរិត។ លក្ខណវិនិច្ឆ័យលម្អិតនិងគុណវុឌ្ឍិផ្សេងទៀតសម្រាប់មុខតំណែងនីមួយៗ អាចកំណត់ដោយក្រសួងអប់រំ យុវជន និងកីឡា និង/ឬក្រសួង ស្ថាប័នពាក់ព័ន្ធ ដោយអនុលោមតាមលិខិតបទដ្ឋានគតិយុត្តជាធរមាន។

ជំពូកទី ៥

ការបណ្តុះបណ្តាលគរុកោសល្យនិងការបណ្តុះបណ្តាលតម្រូវចំណី

មាត្រា ១១ .-

បុគ្គលិកអប់រំស្ថិតក្រោមលក្ខន្តិកៈនៃអង្គគ្រូបង្រៀន ដែលត្រូវបំពេញមុខងារផ្នែកបង្រៀនឬស្រាវជ្រាវនៅមត្តេយ្យសិក្សា បឋមសិក្សា និងមធ្យមសិក្សា ត្រូវឆ្លងកាត់ការបណ្តុះបណ្តាលគរុកោសល្យ ដើម្បីទទួលបានវិញ្ញាបនបត្រគរុសម្បទាវិជ្ជាជីវៈ។

បុគ្គលិកអប់រំស្ថិតក្រោមលក្ខន្តិកៈនៃអង្គគ្រូបង្រៀន ដែលត្រូវបំពេញមុខងារផ្នែកបង្រៀនឬស្រាវជ្រាវនៅឧត្តមសិក្សា ត្រូវឆ្លងកាត់វគ្គតម្រង់ទិសវិជ្ជាជីវៈ។

គ្រឹះស្ថានគរុកោសល្យនៃក្រសួងអប់រំ យុវជន និងកីឡា ជាគ្រឹះស្ថានដែលមានសមត្ថកិច្ចក្នុងការផ្តល់ការបណ្តុះបណ្តាលគរុកោសល្យ។

ការកំណត់ការបណ្តុះបណ្តាលគរុកោសល្យ ការផ្តល់វិញ្ញាបនបត្រគរុសម្បទាវិជ្ជាជីវៈ និងសុពលភាពវិញ្ញាបនបត្រគរុសម្បទាវិជ្ជាជីវៈ ព្រមទាំងវគ្គតម្រង់ទិសវិជ្ជាជីវៈ ត្រូវកំណត់ដោយប្រកាសរបស់រដ្ឋមន្ត្រីក្រសួងអប់រំ យុវជន និងកីឡា។

ជំពូកទី ៦

បុគ្គលិកអប់រំក្រុមប័ណ្ណមន្ត្រីរាជការ

ផ្នែកទី ១

ក្រុមប័ណ្ណ ថ្នាក់និស្សិត និងថ្នាក់

មាត្រា ១២ .-

បុគ្គលិកអប់រំក្នុងក្រុមប័ណ្ណមន្ត្រីរាជការនៃអង្គគ្រូបង្រៀន ត្រូវបានរៀបចំឱ្យស្ថិតក្នុងក្រុមប័ណ្ណប្រភេទ ក ដូចខាងក្រោម៖

- ក្រុមប័ណ្ណគ្រូបង្រៀនកម្រិតឧត្តម
- ក្រុមប័ណ្ណគ្រូបង្រៀនកម្រិតមូលដ្ឋាន
- ក្រុមប័ណ្ណគ្រូបង្រៀនកម្រិតបឋម។



មាត្រា ១៣ --

ក្របខ័ណ្ឌគ្រូបង្រៀនកម្រិតឧត្តម ប្រមូលផ្តុំនិងគ្រប់គ្រងបុគ្គលិកអប់រំជាមន្ត្រីរាជការ ដែលមានសញ្ញាបត្រជំនាញនិងបានទទួលការបណ្តុះបណ្តាលគរុកោសល្យឬវិទ្យាសាស្ត្រប្រចាំឆ្នាំ ចាប់ពីកម្រិតបរិញ្ញាបត្រឬសមមូលឡើងទៅ។

មន្ត្រីរាជការនៃក្របខ័ណ្ឌគ្រូបង្រៀនកម្រិតឧត្តម មានមុខងារជាអ្នកបង្រៀន អ្នកស្រាវជ្រាវ និង/ឬជាអ្នកគ្រប់គ្រងនៅកម្រិតអប់រំឧត្តមសិក្សានិងមធ្យមសិក្សាទុតិយភូមិឬបំពេញការងារនៅតាមអង្គភាពនៃក្រសួងស្ថាប័នថ្នាក់ជាតិ និងរដ្ឋបាលថ្នាក់ក្រោមជាតិ។

មាត្រា ១៤ --

ក្របខ័ណ្ឌគ្រូបង្រៀនកម្រិតឧត្តម មាន៣ (បី) ឋានន្តរសក្តិ៖

- ឋានន្តរសក្តិទី១ ជាឋានន្តរសក្តិគ្រូបង្រៀនកម្រិតឧត្តមដើមខ្សែពិសេស មាន៦ (ប្រាំមួយ) ថ្នាក់
- ឋានន្តរសក្តិទី២ ជាឋានន្តរសក្តិគ្រូបង្រៀនកម្រិតឧត្តមដើមខ្សែ មាន៤ (បួន) ថ្នាក់
- ឋានន្តរសក្តិទី៣ ជាឋានន្តរសក្តិគ្រូបង្រៀនកម្រិតឧត្តម មាន៤ (បួន) ថ្នាក់។

មាត្រា ១៥ --

ក្របខ័ណ្ឌគ្រូបង្រៀនកម្រិតមូលដ្ឋាន ប្រមូលផ្តុំនិងគ្រប់គ្រងបុគ្គលិកអប់រំជាមន្ត្រីរាជការ ដែលមានសញ្ញាបត្រជំនាញអប់រំនិងបានទទួលការបណ្តុះបណ្តាលគរុកោសល្យ ចាប់ពីកម្រិតបរិញ្ញាបត្រឬសមមូលឡើងទៅ។

មន្ត្រីរាជការនៃក្របខ័ណ្ឌគ្រូបង្រៀនកម្រិតមូលដ្ឋាន មានមុខងារជាអ្នកបង្រៀន អ្នកស្រាវជ្រាវ និង/ឬជាអ្នកគ្រប់គ្រងនៅកម្រិតអប់រំមធ្យមសិក្សាបឋមភូមិឬបំពេញការងារនៅតាមអង្គភាពនៃក្រសួង ស្ថាប័នថ្នាក់ជាតិ និងរដ្ឋបាលថ្នាក់ក្រោមជាតិ។

មាត្រា ១៦ --

ក្របខ័ណ្ឌគ្រូបង្រៀនកម្រិតមូលដ្ឋាន មាន៣ (បី) ឋានន្តរសក្តិ៖

- ឋានន្តរសក្តិទី១ ជាឋានន្តរសក្តិគ្រូបង្រៀនកម្រិតមូលដ្ឋានដើមខ្សែពិសេស មាន៦ (ប្រាំមួយ) ថ្នាក់
- ឋានន្តរសក្តិទី២ ជាឋានន្តរសក្តិគ្រូបង្រៀនកម្រិតមូលដ្ឋានដើមខ្សែ មាន៤ (បួន) ថ្នាក់
- ឋានន្តរសក្តិទី៣ ជាឋានន្តរសក្តិគ្រូបង្រៀនកម្រិតមូលដ្ឋាន មាន៤ (បួន) ថ្នាក់។

មាត្រា ១៧ --

ក្របខ័ណ្ឌគ្រូបង្រៀនកម្រិតបឋម ប្រមូលផ្តុំនិងគ្រប់គ្រងបុគ្គលិកអប់រំជាមន្ត្រីរាជការ ដែលមានសញ្ញាបត្រជំនាញអប់រំនិងបានទទួលការបណ្តុះបណ្តាលគរុកោសល្យ ចាប់ពីកម្រិតបរិញ្ញាបត្រឬសមមូលឡើងទៅ។

មន្ត្រីរាជការនៃក្របខ័ណ្ឌគ្រូបង្រៀនកម្រិតបឋម មានមុខងារជាអ្នកបង្រៀន អ្នកស្រាវជ្រាវ និង/ឬជាអ្នកគ្រប់គ្រងនៅកម្រិតអប់រំបឋមសិក្សា មត្តយ្យសិក្សា ឬបំពេញការងារនៅតាមអង្គភាពនៃក្រសួង ស្ថាប័នថ្នាក់ជាតិ និងរដ្ឋបាលថ្នាក់ក្រោមជាតិ។

មាត្រា ១៨ --

ក្របខ័ណ្ឌគ្រូបង្រៀនកម្រិតបឋម មាន៣ (បី) ឋានន្តរសក្តិ៖

- ឋានន្តរសក្តិទី១ ជាឋានន្តរសក្តិគ្រូបង្រៀនកម្រិតបឋមដើមខ្សែពិសេស មាន៦ (ប្រាំមួយ) ថ្នាក់
- ឋានន្តរសក្តិទី២ ជាឋានន្តរសក្តិគ្រូបង្រៀនកម្រិតបឋមដើមខ្សែ មាន៤ (បួន) ថ្នាក់
- ឋានន្តរសក្តិទី៣ ជាឋានន្តរសក្តិគ្រូបង្រៀនកម្រិតបឋម មាន៤ (បួន) ថ្នាក់។



ផ្នែកទី២

ការបណ្តុះបណ្តាលដំបូង កម្មសិក្សា និងការគាំទ្រ

មាត្រា១៩ .-

ការបណ្តុះបណ្តាលមានពីរប្រភេទ រួមមានការបណ្តុះបណ្តាលដំបូងមុនពេលបម្រើការងារនិង ការបណ្តុះបណ្តាលបន្តក្នុងពេលកំពុងបម្រើការងារ។

ក្នុងអំឡុងពេលទទួលការបណ្តុះបណ្តាលដំបូង នៅតាមសាលាគរុកោសល្យ៖

- បេក្ខជនដែលត្រូវបានជ្រើសរើសចូលក្នុងក្របខ័ណ្ឌគ្រូបង្រៀនកម្រិតឧត្តម មានឋានៈជាគរុនិស្សិត កម្រិតឧត្តម
- បេក្ខជនដែលត្រូវបានជ្រើសរើសចូលក្នុងក្របខ័ណ្ឌគ្រូបង្រៀនកម្រិតមូលដ្ឋាន មានឋានៈជាគរុនិស្សិត កម្រិតមូលដ្ឋាន
- បេក្ខជនដែលត្រូវបានជ្រើសរើស ចូលក្នុងក្របខ័ណ្ឌគ្រូបង្រៀនកម្រិតបឋម មានឋានៈជាគរុនិស្សិត កម្រិតបឋម។

រយៈពេលនៃការបណ្តុះបណ្តាលដំបូងនិងការបណ្តុះបណ្តាលបន្ត ត្រូវកំណត់ដោយប្រកាសរបស់រដ្ឋមន្ត្រី ក្រសួងអប់រំ យុវជន និងកីឡា។

មាត្រា២០ .-

បន្ទាប់ពីការបណ្តុះបណ្តាលដំបូងដោយជោគជ័យ គរុនិស្សិតកម្រិតឧត្តម គរុនិស្សិតកម្រិតមូលដ្ឋាន និងគរុនិស្សិតកម្រិតបឋម ត្រូវបំពេញកម្មសិក្សានៅតាមអង្គភាព ឬគ្រឹះស្ថានសិក្សាសាធារណៈនៅថ្នាក់ជាតិ ឬរដ្ឋបាលថ្នាក់ក្រោមជាតិ ដែលសាមីខ្លួនបានជ្រើសរើសនៅពេលប្រឡង។ ការចាត់ឱ្យទៅបំពេញកម្មសិក្សា ត្រូវកំណត់ដោយប្រកាសរបស់រដ្ឋមន្ត្រីក្រសួងអប់រំ យុវជន និងកីឡា។

គរុនិស្សិតដែលធ្លាប់បម្រើការងារជាគ្រូបង្រៀន មិនតម្រូវឱ្យធ្វើកម្មសិក្សាឡើយ។

មាត្រា២១ .-

រយៈពេលនៃការបណ្តុះបណ្តាលដំបូង ត្រូវរាប់បញ្ចូលជាផ្នែកនៃការធ្វើកម្មសិក្សា។ រយៈពេលនៃកម្មសិក្សា ត្រូវបានកំណត់ដូចខាងក្រោម៖

- ១-គរុនិស្សិតដែលទទួលការបណ្តុះបណ្តាលដំបូងរយៈពេលចាប់ពី១(មួយ)ឆ្នាំ ដល់ក្រោម២(ពីរ)ឆ្នាំ ត្រូវធ្វើកម្មសិក្សារយៈពេល៦(ប្រាំមួយ)ខែ។
- ២-គរុនិស្សិតដែលទទួលការបណ្តុះបណ្តាលដំបូងរយៈពេលលើសពី២(ពីរ)ឆ្នាំឡើងទៅ ត្រូវធ្វើកម្មសិក្សា រយៈពេល៣(បី)ខែ។

និស្សិតគ្រប់ប្រភេទដែលត្រូវចាត់តាំងឱ្យទៅបំពេញកម្មសិក្សា ត្រូវទទួលបៀវត្សតាមឋានន្តរសេក្តី និងប្រាក់ប្រចាំខែ ឬទទួលបានសន្ទស្សន៍បៀវត្សខ្ពស់លើបន្ទាប់នៃសន្ទស្សន៍ចាស់របស់សាមីខ្លួន បើសិនជាសាមីខ្លួនដែលជ្រើសរើសចេញពីមន្ត្រីរាជការ។



មាត្រា ២៣ .-

ក្រោយពេលបញ្ចប់កម្មសិក្សាទទួលបានជោគជ័យ គរុនិស្សិតត្រូវបានតាំងសិបតាមក្របខ័ណ្ឌ ឋានន្តរសក្តិ និងថ្នាក់ ដូចខាងក្រោម៖

១- គរុនិស្សិតកម្រិតឧត្តម ដែលមាន៖

- សញ្ញាបត្រចាប់ពីថ្នាក់បណ្ឌិតឡើងទៅ ត្រូវតាំងសិបក្នុងឋានន្តរសក្តិត្រូវបានកម្រិតឧត្តមដើមខ្សែ ថ្នាក់លេខ២ (ក.២.២)
- សញ្ញាបត្របរិញ្ញាបត្រជាន់ខ្ពស់ ត្រូវតាំងសិបក្នុងឋានន្តរសក្តិត្រូវបានកម្រិតឧត្តម ថ្នាក់លេខ២ (ក.៣.២)
- សញ្ញាបត្របរិញ្ញាបត្រ ត្រូវតាំងសិបក្នុងឋានន្តរសក្តិត្រូវបានកម្រិតឧត្តម ថ្នាក់លេខ៣(ក.៣.៣)។

២- គរុនិស្សិតកម្រិតមូលដ្ឋាន ដែលមាន៖

- សញ្ញាបត្រចាប់ពីថ្នាក់បណ្ឌិតឡើងទៅ ត្រូវតាំងសិបក្នុងឋានន្តរសក្តិត្រូវបានកម្រិតមូលដ្ឋាន ដើមខ្សែ ថ្នាក់លេខ២ (ក.២.២)
- សញ្ញាបត្របរិញ្ញាបត្រជាន់ខ្ពស់ ត្រូវតាំងសិបក្នុងឋានន្តរសក្តិត្រូវបានកម្រិតមូលដ្ឋាន ថ្នាក់លេខ២ (ក.៣.២)
- សញ្ញាបត្របរិញ្ញាបត្រ ត្រូវតាំងសិបក្នុងឋានន្តរសក្តិត្រូវបានកម្រិតមូលដ្ឋាន ថ្នាក់លេខ៣ (ក.៣.៣)។

៣- គរុនិស្សិតកម្រិតបឋម ដែលមាន៖

- សញ្ញាបត្រចាប់ពីថ្នាក់បណ្ឌិតឡើងទៅ ត្រូវតាំងសិបក្នុងឋានន្តរសក្តិត្រូវបានកម្រិតបឋមដើមខ្សែ ថ្នាក់លេខ២ (ក.២.២)
- សញ្ញាបត្របរិញ្ញាបត្រជាន់ខ្ពស់ ត្រូវតាំងសិបក្នុងឋានន្តរសក្តិត្រូវបានកម្រិតបឋម ថ្នាក់លេខ២ (ក.៣.២)
- សញ្ញាបត្របរិញ្ញាបត្រ ត្រូវតាំងសិបក្នុងឋានន្តរសក្តិត្រូវបានកម្រិតបឋម ថ្នាក់លេខ៣(ក.៣.៣)។

៤- គរុនិស្សិតគ្រប់កម្រិតដែលជ្រើសរើសចេញពីមន្ត្រីរាជការ ត្រូវតាំងសិបក្នុងឋានន្តរសក្តិសមស្រប នៃក្របខ័ណ្ឌដែលបានប្រឡងជាប់ ដោយទទួលបានសន្ទស្សន៍ខ្ពស់លើបន្ទាប់នៃសន្ទស្សន៍ចាស់ របស់សាមីខ្លួន ព្រមទាំងរក្សាអតីតភាពដែលមានពីមុន។

មាត្រា ២៤ .-

ការតាំងសិបក្នុងក្របខ័ណ្ឌនៃអង្គត្រូវបាននៅថ្នាក់ជាតិ ត្រូវមានការចូលរួមយោបល់ពីគណៈកម្មការ ត្រួតពិនិត្យនិងវាយតម្លៃកម្មសិក្សា ដែលមានសមាសភាពដូចខាងក្រោម៖

- រដ្ឋមន្ត្រីក្រសួងឬប្រធានស្ថាប័នឬតំណាង ប្រធាន
- ប្រធានអង្គភាពគ្រប់គ្រងផ្ទាល់ឬតំណាង សមាជិក
- ប្រធាននាយកដ្ឋានធនធានមនុស្សឬតំណាង សមាជិក
- រាជការមួយរូបដែលមានក្របខ័ណ្ឌជាមួយគ្នា សមាជិក។

ការតាំងសិបក្នុងក្របខ័ណ្ឌនៃអង្គត្រូវបាននៅថ្នាក់ជាតិ ត្រូវមានការចូលរួមយោបល់ពីគណៈកម្មការ ត្រួតពិនិត្យនិងវាយតម្លៃកម្មសិក្សា ដែលមានសមាសភាពដូចខាងក្រោម៖



មាត្រា ២៥ .-

ការតាំងសិបក្នុងក្របខ័ណ្ឌនៃអង្គគ្រូបង្រៀននៅរដ្ឋបាលថ្នាក់ក្រោមជាតិ ត្រូវមានការចូលរួមយោបល់ពីគណៈកម្មការត្រួតពិនិត្យនិងវាយតម្លៃកម្មសិក្សា ដែលមានសមាសភាពដូចខាងក្រោម៖

- អភិបាលនៃគណៈអភិបាលសាមីប្រតិណាង ប្រធាន
- ប្រធានអង្គភាពគ្រប់គ្រងផ្ទាល់ប្រតិណាង សមាជិក
- ប្រធានអង្គភាពទទួលបន្ទុកធនធានមនុស្សប្រតិណាង សមាជិក
- អ្នករាជការមួយរូបដែលមានក្របខ័ណ្ឌជាមួយគ្នា សមាជិក។

ដោយផ្អែកលើលទ្ធផលនៃការវាយតម្លៃកម្មសិក្សា គណៈកម្មការត្រួតពិនិត្យនិងវាយតម្លៃកម្មសិក្សារដ្ឋបាលថ្នាក់ក្រោមជាតិ ត្រូវធ្វើកំណត់ហេតុនិងលើកសំណើមករដ្ឋមន្ត្រីក្រសួងអប់រំ យុវជន និងកីឡា ដើម្បីពិនិត្យនិងសម្រេចការតាំងសិបក្នុងក្របខ័ណ្ឌដោយប្រកាសរបស់រដ្ឋមន្ត្រីក្រសួងអប់រំ យុវជន និងកីឡា។

មាត្រា ២៦ .-

ក្នុងរយៈពេល៣(បី)ខែ យ៉ាងយូរក្រោយផុតកំណត់រយៈពេលកម្មសិក្សា រដ្ឋមន្ត្រីក្រសួងអប់រំ យុវជន និងកីឡា ដោយផ្អែកលើការវាយតម្លៃរបស់គណៈកម្មការត្រួតពិនិត្យនិងវាយតម្លៃកម្មសិក្សា ត្រូវសម្រេចអំពី៖

- ការតាំងសិបក្នុងក្របខ័ណ្ឌ ឬ
- ការអនុញ្ញាតឱ្យបន្តកម្មសិក្សា ឬ
- ការបញ្ឈប់មិនឱ្យធ្វើការ។

ក្នុងករណីពុំមានលិខិតបទដ្ឋានគតិយុត្តណាមួយពាក់ព័ន្ធនឹងការតាំងសិបក្នុងក្របខ័ណ្ឌ ឬការអនុញ្ញាតឱ្យបន្តកម្មសិក្សា ឬក៏ការបញ្ឈប់មិនឱ្យធ្វើការ បន្ទាប់ពីរយៈពេល៣(បី)ខែ ក្រោយផុតកំណត់រយៈពេលកម្មសិក្សា សាមីខ្លួនមានសិទ្ធិទទួលបាននូវការតាំងសិប ដោយរាប់គិតចាប់ពីថ្ងៃផុតកំណត់នៃកម្មសិក្សា។

គុនិស្សិតគ្រប់ប្រភេទដែលពុំទទួលបានជោគជ័យក្នុងការធ្វើកម្មសិក្សា ឬពុំទទួលបានការអនុញ្ញាតឱ្យបន្តកម្មសិក្សា ត្រូវបញ្ឈប់ពីការងារឬត្រូវលុបឈ្មោះចេញពីក្របខ័ណ្ឌចំពោះករណីគុនិស្សិតដែលត្រូវបានជ្រើសរើសចេញពីមន្ត្រីរាជការ។

ផ្នែកទី៣

ការតែងតាំងនិងការបញ្ឈប់មុខតំណែង

មាត្រា ២៧ .-

ក្រោយពេលត្រូវបានតាំងសិបក្នុងក្របខ័ណ្ឌរួច គ្រូបង្រៀនកម្រិតឧត្តម គ្រូបង្រៀនកម្រិតមូលដ្ឋាន និងគ្រូបង្រៀនកម្រិតបឋម អាចទទួលបានការតែងតាំងក្នុងមុខតំណែងគ្រប់គ្រងទំនេរណាមួយក្នុងរចនាសម្ព័ន្ធគ្រប់គ្រងនៅតាមអង្គភាពថ្នាក់ជាតិនិងរដ្ឋបាលថ្នាក់ក្រោមជាតិ។

ការតែងតាំងក្នុងមុខតំណែងគ្រប់គ្រងណាមួយក្នុងរចនាសម្ព័ន្ធគ្រប់គ្រងនៅថ្នាក់ជាតិនិងរដ្ឋបាលថ្នាក់ក្រោមជាតិ ត្រូវផ្អែកលើគុណវុឌ្ឍិដែលមានកំណត់នៅក្នុងការពិពណ៌នាមុខតំណែង ដោយអនុលោមតាមបទដ្ឋានគតិយុត្តនៃកម្មសិក្សា។

ការតែងតាំងមុខតំណែងមន្ត្រីរាជការនៃអង្គគ្រូបង្រៀន ត្រូវសម្រេចដោយព្រះរាជក្រឹត្យ អនុក្រឹត្យ ប្រកាស ឬអនុក្រឹត្យ ចំពោះមុខតំណែងនីមួយៗ ដោយអនុលោមតាមបែបបទនិងនីតិវិធីដែលមានចែងក្នុងលិខិតបទដ្ឋានគតិយុត្តនៃកម្មសិក្សា។



មាត្រា ២៨ .-

មន្ត្រីរាជការនៃអង្គគ្រូបង្រៀន ត្រូវបានបញ្ចប់មុខតំណែង ក្នុងករណីដូចខាងក្រោម៖

- មរណភាព
- ការចូលនិវត្តន៍ឬការដាក់ឱ្យចូលនិវត្តន៍មុនអាយុកំណត់
- ការលាលយប់ពីមុខតំណែង
- ការបាត់បង់សម្បទាវិជ្ជាជីវៈ
- ការដាក់ឱ្យស្ថិតនៅក្រៅក្របខ័ណ្ឌដើម
- ការបញ្ឈប់ពីការងារដោយបង្ខំឬការបណ្តេញចេញពីមុខតំណែងមន្ត្រីរាជការ
- ការដាក់ឱ្យស្ថិតនៅក្នុងភាពទំនេរគ្មានរៀបរយ
- ការផ្លាស់ប្តូរអង្គវិជ្ជាជីវៈ
- ការផ្តន្ទាទោសជាបទឧក្រិដ្ឋឬជាបទមជ្ឈិមដោយឥតព្យួរទោស គិតពីសាលក្រមឬសាលដីកាចូលជាស្ថាពរ
- ការលុបនិងការកែសម្រួលរចនាសម្ព័ន្ធនិងមុខតំណែង
- ការសម្រេចផ្សេងទៀតដែលកំណត់ដោយរាជរដ្ឋាភិបាល។

មាត្រា ២៩ .-

ការបញ្ចប់មុខតំណែងមន្ត្រីរាជការនៃអង្គគ្រូបង្រៀនដែលមានចែងក្នុងមាត្រា ២៨ នៃព្រះរាជក្រឹត្យនេះ ត្រូវសម្រេចដោយព្រះរាជក្រឹត្យ អនុក្រឹត្យ ប្រកាស ឬដីកា ផ្អែកលើកម្រិតនៃមុខតំណែងនីមួយៗ ដោយអនុលោមតាមបែបបទនិងនីតិវិធីដែលមានចែងក្នុងច្បាប់និងលិខិតបទដ្ឋានគតិយុត្តជាធរមាន។

ដោយហេតុការណ៍មន្ត្រីរាជការនៃអង្គគ្រូបង្រៀនប្រព្រឹត្តកំហុសឆ្គងក្នុងវិជ្ជាជីវៈអប់រំ និងផ្នែកលើស្ថានភាពបន្ទាន់ឬករណីចាំបាច់ដើម្បីធានានូវផលប្រយោជន៍សាធារណៈ ប្រធានអង្គភាពគ្រប់គ្រងផ្ទាល់អាចសម្រេចផ្អាកមុខងារមន្ត្រីរាជការនោះ ហើយត្រូវរៀបចំចាត់ចែងបំពេញតាមបែបបទនិងនីតិវិធីបញ្ចប់មុខតំណែងយ៉ាងយូរ៣០ (សាមសិប) ថ្ងៃ ក្រោយការចេញសេចក្តីសម្រេចផ្អាកមុខងារ។

មាត្រា ៣០ .-

មន្ត្រីរាជការនៃអង្គគ្រូបង្រៀនដែលត្រូវបានបញ្ចប់មុខតំណែងគ្រប់គ្រងក្នុងរចនាសម្ព័ន្ធគ្រប់គ្រង ដោយភាពចាំបាច់នៃដំណើរការការងាររបស់ក្រសួង ស្ថាប័នថ្នាក់ជាតិ និងរដ្ឋបាលថ្នាក់ក្រោមជាតិ ឬការលុប និងការកែសម្រួលរចនាសម្ព័ន្ធគ្រប់គ្រងនិងមុខតំណែងគ្រប់គ្រងក្នុងរចនាសម្ព័ន្ធគ្រប់គ្រង ត្រូវបានរក្សាទុកនូវក្របខ័ណ្ឌ ឋានន្តរសក្តិ ថ្នាក់ ព្រមទាំងអត្ថប្រយោជន៍នៃមុខតំណែងដើមដែលអនុញ្ញាតដោយលិខិតបទដ្ឋានគតិយុត្តជាធរមាន រហូតដល់មានការតែងតាំងក្នុងមុខតំណែងថ្មីសមស្រប លើកលែងមន្ត្រីរាជការរូបនោះ ត្រូវបានបញ្ចប់មុខតំណែងដោយមូលហេតុកំហុសឆ្គងក្នុងវិជ្ជាជីវៈ ដែលត្រូវអនុវត្តតាមនីតិវិធីដាក់ទណ្ឌកម្មខាងវិន័យឬមូលហេតុផ្សេងទៀតដែលមានចែងក្នុងមាត្រា ២៨ នៃព្រះរាជក្រឹត្យនេះ។

មាត្រា ៣១ .-

មន្ត្រីរាជការនៃអង្គគ្រូបង្រៀនដែលត្រូវបានបញ្ចប់ ឬបាត់បង់មុខតំណែងវិជ្ជាជីវៈ ឬមុខតំណែងគ្រប់គ្រង ត្រូវបានបញ្ជូនទៅបំពេញការងារ មកអង្គភាពសាមីវិញ ឱ្យបានរួចរាល់យ៉ាងយូរ១ (មួយ) សប្តាហ៍ ក្រោយការបញ្ចប់មុខតំណែង។

មន្ត្រីរាជការនៃអង្គគ្រូបង្រៀនភាពពូកែចម្រើននូវទ្រព្យសម្បត្តិរដ្ឋនិងឯកសារផ្លូវការទាំងអស់ដែលបានប្រើប្រាស់ គ្រប់គ្រង និងបញ្ជូនទៅឱ្យអង្គភាពសាមីវិញ ឱ្យបានរួចរាល់យ៉ាងយូរ១ (មួយ) សប្តាហ៍ ក្រោយការបញ្ចប់មុខតំណែង។



មាត្រា ៣២ .-

មន្ត្រីរាជការនៃអង្គគ្រូបង្រៀន មិនអាចត្រូវបានតែងតាំង ឬប្រគល់ភារកិច្ចឱ្យបំពេញមុខតំណែងវិជ្ជាជីវៈ ឬមុខតំណែងគ្រប់គ្រងក្រៅពីអង្គគ្រូបង្រៀន ឬក៏ជ្រើសរើសទៅបំពេញការងារបន្ថែមផ្សេងទៀតក្រៅសេវាអប់រំបានឡើយ លើកលែងតែមានការសម្រេចដោយឡែករបស់រាជរដ្ឋាភិបាល។

ផ្នែកទី៤

ការផ្លាស់ប្តូរកន្លែងធ្វើការ

មាត្រា ៣៣ .-

មន្ត្រីរាជការនៃអង្គគ្រូបង្រៀនត្រូវបំពេញការងារនៅតាមអង្គភាពដែលសាមីខ្លួនបានជ្រើសរើសនៅពេលប្រឡងប្រជែង។

ការផ្លាស់ប្តូរកន្លែងធ្វើការអាចត្រូវបានអនុញ្ញាតដោយផ្អែកលើលក្ខខណ្ឌដូចខាងក្រោម៖

- មុខតំណែងទំនេរ
- គុណវុឌ្ឍិសមស្របរបស់មន្ត្រីសម្រាប់មុខតំណែងទំនេរ
- តម្រូវការចាំបាច់នៃការបំពេញមុខតំណែងទំនេររបស់អង្គភាព
- ការឯកភាពពីប្រធានអង្គភាពគ្រប់គ្រងផ្ទាល់ដែលមានតម្រូវការមន្ត្រីបន្ថែម
- ការឯកភាពពីប្រធានអង្គភាពគ្រប់គ្រងផ្ទាល់របស់មន្ត្រីសាមី
- បំពេញបែបបទនិងនីតិវិធីជាធរមាន។

បែបបទនិងនីតិវិធីនៃការផ្លាស់ប្តូរកន្លែងធ្វើការរបស់មន្ត្រីរាជការនៃអង្គគ្រូបង្រៀននៅថ្នាក់ជាតិ និងរដ្ឋបាលថ្នាក់ក្រោមជាតិ ត្រូវកំណត់ដោយអនុក្រឹត្យ តាមសំណើរបស់រដ្ឋមន្ត្រីក្រសួងអប់រំ យុវជន និងកីឡា រដ្ឋមន្ត្រីក្រសួងមុខងារសាធារណៈ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ និងរដ្ឋមន្ត្រីក្រសួងមហាផ្ទៃ។

ផ្នែកទី៥

ការផ្លាស់ប្តូរប្រភេទក្របខ័ណ្ឌក្នុងអង្គគ្រូបង្រៀន

មាត្រា ៣៤ .-

មន្ត្រីរាជការនៃអង្គគ្រូបង្រៀនត្រូវបំពេញការងារនៅក្នុងប្រភេទក្របខ័ណ្ឌនៃអង្គគ្រូបង្រៀនដែលសាមីខ្លួនបានជ្រើសរើសនៅពេលប្រឡងប្រជែង។

ការផ្លាស់ប្តូរប្រភេទក្របខ័ណ្ឌអាចត្រូវបានអនុញ្ញាតដោយផ្អែកលើលក្ខខណ្ឌដូចខាងក្រោម៖

- មុខតំណែងទំនេរ
- ការបំពេញគ្រប់គ្រាន់នូវគុណវុឌ្ឍិនៃមុខតំណែងនិងលក្ខខណ្ឌនានាដែលតម្រូវដោយក្របខ័ណ្ឌនៃអង្គគ្រូបង្រៀនដែលត្រូវផ្លាស់ប្តូរចូល
- ការឯកភាពពីរដ្ឋមន្ត្រីក្រសួងអប់រំ យុវជន និងកីឡា
- ការឯកភាពពីរដ្ឋមន្ត្រីក្រសួងមុខងារសាធារណៈ

ការពិនិត្យនិងសម្រេចពីប្រមុខរាជរដ្ឋាភិបាល។

មន្ត្រីរាជការនៃអង្គគ្រូបង្រៀនដែលស្ថិតក្នុងថ្នាក់និងឋានន្តរសក្តិខ្ពស់បំផុត «ក.១.១» ហើយមិនទាន់បានបំពេញភារកិច្ចនៃមុខតំណែងគ្រប់គ្រង ត្រូវទទួលបានអត្ថប្រយោជន៍បន្ថែមផ្អែកលើអតីតភាពការងារ ដែលត្រូវកំណត់ដោយរាជរដ្ឋាភិបាល តាមសំណើរបស់រដ្ឋមន្ត្រីក្រសួងមុខងារសាធារណៈ និងរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ។



ផ្នែកទី៦
ការផ្ទេរអង្គគ្រូបង្រៀន

មាត្រា៣៦ .-

ការផ្ទេរមន្ត្រីរាជការនៃអង្គគ្រូបង្រៀនទៅអង្គវិជ្ជាជីវៈផ្សេងទៀត អាចត្រូវបានអនុញ្ញាតដោយផ្អែកលើលក្ខខណ្ឌដូចខាងក្រោម៖

- មុខតំណែងទំនេរ
- ការបំពេញគ្រប់គ្រាន់នូវគុណវុឌ្ឍិនៃមុខតំណែងនិងលក្ខខណ្ឌនានាដែលតម្រូវដោយអង្គវិជ្ជាជីវៈដែលត្រូវផ្ទេរចូល
- ការឯកភាពពីរដ្ឋមន្ត្រីក្រសួងអប់រំ យុវជន និងកីឡា
- ការឯកភាពពីប្រធានស្ថាប័នទទួលបន្ទុកអង្គវិជ្ជាជីវៈ
- ការឯកភាពពីប្រធានស្ថាប័នដែលត្រូវផ្ទេរចូល
- ការឯកភាពពីរដ្ឋមន្ត្រីក្រសួងមុខងារសាធារណៈ
- ការពិនិត្យនិងសម្រេចពីប្រមុខរាជរដ្ឋាភិបាល។

មាត្រា៣៧ .-

ការផ្ទេរមន្ត្រីរាជការនៃអង្គវិជ្ជាជីវៈផ្សេង មកក្នុងអង្គគ្រូបង្រៀន អាចត្រូវបានអនុញ្ញាតដោយផ្អែកលើលក្ខខណ្ឌដូចខាងក្រោម៖

- មុខតំណែងទំនេរ
- ការបំពេញគ្រប់គ្រាន់នូវគុណវុឌ្ឍិនៃមុខតំណែងនិងលក្ខខណ្ឌនានាដែលតម្រូវដោយអង្គគ្រូបង្រៀន
- វិញ្ញាបនបត្រគរុសម្បទាវិជ្ជាជីវៈ សម្រាប់ក្របខ័ណ្ឌគ្រូបង្រៀនកម្រិតឧត្តម ក្របខ័ណ្ឌគ្រូបង្រៀនកម្រិតមូលដ្ឋាន និងក្របខ័ណ្ឌគ្រូបង្រៀនកម្រិតបឋម
- ការឯកភាពពីរដ្ឋមន្ត្រីក្រសួងអប់រំ យុវជន និងកីឡា
- ការឯកភាពពីប្រធានស្ថាប័នទទួលបន្ទុកអង្គវិជ្ជាជីវៈ
- ការឯកភាពពីប្រធានស្ថាប័នដែលត្រូវផ្ទេរចេញ
- ការឯកភាពពីរដ្ឋមន្ត្រីក្រសួងមុខងារសាធារណៈ
- ការពិនិត្យនិងសម្រេចពីប្រមុខរាជរដ្ឋាភិបាល។

ផ្នែកទី៧
ការដំឡើងឋានន្តរសក្តិនិង/ឬថ្នាក់

មាត្រា៣៨ .-

មន្ត្រីរាជការនៃអង្គគ្រូបង្រៀនដែលមានសិទ្ធិទទួលបានការដំឡើងឋានន្តរសក្តិនិង/ឬថ្នាក់ ត្រូវបំពេញព្រឹត្តិបត្រពិន្ទុ សម្រាប់ដំឡើងថ្នាក់របស់ខ្លួននៅរៀងរាល់ខែមករា នៃឆ្នាំនីមួយៗ។

ការពិនិត្យនិងការវាយតម្លៃសម្រាប់ការដំឡើងឋានន្តរសក្តិនិង/ឬថ្នាក់ ជូនមន្ត្រីរាជការនៃអង្គគ្រូបង្រៀន ត្រូវធ្វើឡើងរៀងរាល់ខែមិថុនា នៃឆ្នាំនីមួយៗ។

ការសម្រេចការដំឡើងឋានន្តរសក្តិនិង/ឬថ្នាក់ ជូនមន្ត្រីរាជការនៃអង្គគ្រូបង្រៀន ត្រូវធ្វើឡើងនៅថ្ងៃទី១៣ ខែមិថុនា ជារៀងរាល់ឆ្នាំ។

ការដំឡើងថ្នាក់ផ្អែកលើឋានន្តរសក្តិនិង/ឬថ្នាក់ថ្មីរបស់មន្ត្រីរាជការនៃអង្គគ្រូបង្រៀន ត្រូវអនុវត្តចាប់ពីថ្ងៃដំឡើងថ្នាក់តទៅ។



មាត្រា៣៩ --

ការដំឡើងឋានន្តរសក្តិនិង/ឬថ្នាក់ ជូនមន្ត្រីរាជការនៃអង្គគ្រូបង្រៀននៅថ្នាក់ជាតិ ត្រូវសម្រេចដោយប្រកាសរបស់រដ្ឋមន្ត្រីក្រសួងអប់រំ យុវជន និងកីឡា ឬរដ្ឋមន្ត្រីក្រសួងឬប្រធានស្ថាប័នគ្រប់គ្រងមន្ត្រីសាមី។

មាត្រា៤០ --

ការពិនិត្យ ការវាយតម្លៃ និងការសម្រេចសម្រាប់ការដំឡើងឋានន្តរសក្តិនិង/ឬថ្នាក់ ជូនមន្ត្រីរាជការនៃអង្គគ្រូបង្រៀន ដែលជាបុគ្គលិករដ្ឋបាលថ្នាក់ក្រោមជាតិ ត្រូវអនុវត្តដោយអនុលោមតាមបែបបទនិងនីតិវិធីដែលមានកំណត់នៅក្នុងព្រះរាជក្រឹត្យស្តីពីលក្ខន្តិកៈដោយឡែកសម្រាប់បុគ្គលិករដ្ឋបាលថ្នាក់ក្រោមជាតិ។

អនុផ្នែកទី១

ការដំឡើងឋានន្តរសក្តិនិង/ឬថ្នាក់ ដោយឆ្លងកាត់ការពិនិត្យនិងការវាយតម្លៃ

មាត្រា៤១ --

ការដំឡើងឋានន្តរសក្តិនិង/ឬថ្នាក់ប្រចាំឆ្នាំ ផ្អែកលើអតីតភាពការងារសម្រាប់មន្ត្រីរាជការនៃអង្គគ្រូបង្រៀន ត្រូវអនុវត្តផ្អែកលើគោលការណ៍ដូចខាងក្រោម៖

- ក- មន្ត្រីរាជការនៃអង្គគ្រូបង្រៀន ត្រូវបានដំឡើងថ្នាក់ប្រចាំឆ្នាំ១ (មួយ) ថ្នាក់ ក្នុងករណី៖
 - បានបំពេញការងារក្នុងរយៈពេលអប្បបរមា២ (ពីរ) ឆ្នាំ គិតចាប់ពីថ្ងៃតាំងសិប្បថ្ងៃឡើងថ្នាក់ ចុងក្រោយរហូតដល់ថ្ងៃទី១៣ ខែមេសានៃឆ្នាំនីមួយៗ។ អតីតភាពការងារមន្ត្រីរាជការនៃអង្គគ្រូបង្រៀន ដែលធ្វើការនៅតំបន់ឆ្ងាយដាច់ស្រយាល តំបន់ប៉ះពាល់សុខភាពឬគ្រោះថ្នាក់ ត្រូវគិតបន្ថែមពាក់កណ្តាលនៃអតីតភាពនេះទៀត ក្នុងការចុះឈ្មោះលើតារាងរាយនាមសម្រាប់ស្នើសុំដំឡើងថ្នាក់
 - មិនត្រូវបានទទួលរងទណ្ឌកម្មខាងវិន័យថ្នាក់ទី២ឬទណ្ឌកម្មវិន័យថ្នាក់ទី១ រួមមាន ការស្តីបន្ទោស ដោយមានចំណារក្នុងសំណុំលិខិតផ្ទាល់ខ្លួន ការផ្លាស់ដោយបង្ខំតាមវិធានការខាងវិន័យ ការលុបឈ្មោះចេញពីតារាងឡើងឋានន្តរសក្តិនិង/ឬថ្នាក់ ក្នុងរយៈពេលនៃអតីតភាពការងារ២ (ពីរ) ឆ្នាំ។
- ខ- មន្ត្រីរាជការនៃអង្គគ្រូបង្រៀន ដែលមិនត្រូវបានដំឡើងឋានន្តរសក្តិនិង/ឬថ្នាក់ ដែលមានកំណត់ក្នុងចំណុច ក នៃមាត្រា៤១ នៃព្រះរាជក្រឹត្យនេះ ត្រូវបានដំឡើងថ្នាក់ប្រចាំឆ្នាំ១ (មួយ) ថ្នាក់ ក្នុងឆ្នាំទី៣ នៃអតីតភាពការងាររបស់ខ្លួន លើកលែងតែមន្ត្រីរាជការនោះ ត្រូវបានទទួលទណ្ឌកម្មខាងវិន័យថ្នាក់ទី២។
- គ- ការដំឡើងឋានន្តរសក្តិនិង/ឬថ្នាក់ប្រចាំឆ្នាំ ធ្វើបានម្តងតែមួយថ្នាក់ប៉ុណ្ណោះ។

មាត្រា៤២ --

មន្ត្រីរាជការនៃអង្គគ្រូបង្រៀន ដែលបានបំពេញការងារមានស្នាដៃល្អពិសេសក្នុងមុខតំណែងដើម្បីគាំទ្រដល់ការងារអប់រំ ត្រូវបានដំឡើងថ្នាក់១ (មួយ) ថ្នាក់ ដោយពុំគិតពីលក្ខខណ្ឌអតីតភាពឡើយ។ ប្រធានអង្គភាពមន្ត្រីសាមី ត្រូវលើកសំណើបេក្ខភាពមន្ត្រីដែលមានស្នាដៃល្អពិសេស ជូនគណៈកម្មការចំណាត់ថ្នាក់ មេបក្សសាឋានថ្នាក់ជាតិ និងរដ្ឋបាលថ្នាក់ក្រោមជាតិសាមី។



មាត្រា ៤៣ --

ការពិនិត្យនិងការវាយតម្លៃសម្រាប់ការដំឡើងឋានន្តរសក្តិនិង/ឬថ្នាក់ ជូនមន្ត្រីរាជការនៃអង្គគ្រូបង្រៀន នៅថ្នាក់ជាតិ ដូចមានចែងក្នុងមាត្រា ៤១ និងមាត្រា ៤២ នៃព្រះរាជក្រឹត្យនេះ ត្រូវធ្វើឡើងដោយគណៈកម្មការ ចំណាត់ថ្នាក់របស់ក្រសួង ស្ថាប័នសាមី ដែលមានសមាសភាពដូចខាងក្រោម៖

- រដ្ឋមន្ត្រីក្រសួងប្រធានស្ថាប័នឬតំណាង ប្រធាន
- អគ្គលេខាធិការ ឬអគ្គនាយក ឬក៏មុខតំណែងប្រហាក់ប្រហែល អនុប្រធាន
- អគ្គលេខាធិការរង ឬអគ្គនាយករង ឬក៏មុខតំណែងប្រហាក់ប្រហែល១(មួយ)រូប សមាជិក
- ប្រធាននាយកដ្ឋានធនធានមនុស្ស សមាជិក
- តំណាងក្របខ័ណ្ឌនីមួយៗ១(មួយ)រូប សមាជិក។

គណៈកម្មការនេះមានភារកិច្ចពិនិត្យនិងវាយតម្លៃសម្រាប់ការដំឡើងឋានន្តរសក្តិនិង/ឬថ្នាក់ ចំពោះ មន្ត្រីរាជការនៃអង្គគ្រូបង្រៀនរបស់ថ្នាក់ជាតិ និងត្រូវរៀបចំសំណើសម្រាប់ការដំឡើងឋានន្តរសក្តិនិង/ឬថ្នាក់ របស់មន្ត្រីរាជការស៊ីវិល ជូនប្រធានស្ថាប័នដើម្បីពិនិត្យនិងសម្រេច។

អនុផ្នែកទី២

ការដំឡើងឋានន្តរសក្តិនិង/ឬថ្នាក់ ដោយមិនឆ្លងកាត់ការវាយតម្លៃ

មាត្រា ៤៤ --

មន្ត្រីរាជការនៃអង្គគ្រូបង្រៀន ត្រូវបានដំឡើងថ្នាក់១(មួយ)ថ្នាក់ ដោយមិនឆ្លងកាត់ការវាយតម្លៃពី គណៈកម្មការចំណាត់ថ្នាក់ ក្នុងករណីដូចខាងក្រោម៖

- បានទទួលការបណ្តុះបណ្តាលដោយជោគជ័យក្នុងវគ្គសុក្រឹតការឬវិក្រឹតការណាមួយ ដែលមាន រយៈពេលយ៉ាងហោចចាប់ពី៩(ប្រាំបួន)ខែ ឡើងទៅ នៅគ្រឹះស្ថានបណ្តុះបណ្តាលសាធារណៈ
- បានទទួលការបណ្តុះបណ្តាលជំនាញសមស្រប តាមការតម្រូវនៃអង្គគ្រូបង្រៀនដែលមានរយៈពេល យ៉ាងតិច១(មួយ)ឆ្នាំ ដោយមានសញ្ញាបត្រឬវិញ្ញាបនបត្របញ្ជាក់ទទួលស្គាល់
- ត្រូវបានផ្លាស់ប្តូរកន្លែងការងារតាមគោលការណ៍ពង្រាយមន្ត្រីរាជការដែលកំណត់ដោយរាជរដ្ឋាភិបាល
- មានអតីតភាពការងារយ៉ាងតិច២(ពីរ)ឆ្នាំ សម្រាប់មន្ត្រីរាជការដែលត្រូវបានអនុញ្ញាត៖
 - ឱ្យស្ថិតនៅក្រៅក្របខ័ណ្ឌដើម ឬ
 - ឱ្យទៅបំពេញភារកិច្ចតាមស្ថានតំណាងកម្ពុជានៅបរទេសឬនៅតាមអង្គការអន្តរជាតិ។

មន្ត្រីរាជការនៃអង្គគ្រូបង្រៀនដែលទទួលបានការដំឡើងថ្នាក់តាមការបណ្តុះបណ្តាលឬតាមគោលការណ៍ ពង្រាយមន្ត្រីរាជការ មានសិទ្ធិទទួលបានការដំឡើងថ្នាក់ប្រចាំឆ្នាំផ្នែកលើវេនជ្រើសរើសឬអតីតភាពដូចមាន ចែងក្នុងមាត្រា ៤១ នៃព្រះរាជក្រឹត្យនេះ។

មាត្រា ៤៥ --

ឋានន្តរសក្តិកិត្តិយស អាចត្រូវផ្តល់ជូនមន្ត្រីរាជការនៃអង្គគ្រូបង្រៀនដែលចូលនិវត្តន៍ ឬលាលែង ឬក៏ ដែលបានដាក់ឱ្យរលប់ធ្វើការងារដោយបាត់បង់សមត្ថភាពការងារ។

ឋានន្តរសក្តិកិត្តិយសជាភិច្ចបច្ចាមណៈ អាចផ្តល់ជូនមន្ត្រីរាជការដែលបានទទួលមរណភាព។
ឋានន្តរសក្តិកិត្តិយសទាំងពីរប្រភេទនេះ ត្រូវកំណត់ដោយប្រកាសរបស់រដ្ឋមន្ត្រីក្រសួងអប់រំ យុវជន និងកីឡា ឬរដ្ឋមន្ត្រីក្រសួងប្រធានស្ថាប័នគ្រប់គ្រងមន្ត្រីសាមី ឬក៏ដីការរបស់រដ្ឋបាលថ្នាក់ក្រោមជាតិ។
ឋានន្តរសក្តិកិត្តិយសឬឋានន្តរសក្តិកិត្តិយសជាភិច្ចបច្ចាមណៈ មិនត្រូវទទួលបានអត្ថប្រយោជន៍



ផ្នែកទី៨

ស្ថានភាពបំពេញការងារនិងស្ថានភាពរដ្ឋបាល

មាត្រា៤៦ .-

ការដាក់ឱ្យស្ថិតនៅក្រៅក្របខ័ណ្ឌដើម ការដាក់ឱ្យស្ថិតនៅក្នុងភាពទំនេរគ្មានបៀវត្ស ការកំណត់ពេលវេលាបំពេញការងារ ការឈប់សម្រាកពីការងារ និងការអនុវត្តទណ្ឌកម្មខាងវិន័យ ព្រមទាំងការផ្លាស់ប្តូរផ្សេងទៀតនៃស្ថានភាពរដ្ឋបាលនិងគ្រួសាររបស់មន្ត្រីរាជការនៃអង្គគ្រូបង្រៀន ត្រូវអនុវត្តដោយអនុលោមតាមលិខិតបទដ្ឋានគតិយុត្តជាធរមាន។

ផ្នែកទី៩

ការអភិវឌ្ឍសមត្ថភាពនិងកន្លងទៅនៃគ្រូបង្រៀន

មាត្រា៤៧ .-

បុគ្គលិកអប់រំនៃអង្គគ្រូបង្រៀនក្នុងមុខតំណែងវិជ្ជាជីវៈនិងមុខតំណែងគ្រប់គ្រងក្នុងរចនាសម្ព័ន្ធគ្រប់គ្រងនៃអង្គគ្រូបង្រៀន ត្រូវទទួលបានការអភិវឌ្ឍវិជ្ជាជីវៈជាប្រចាំតាមរយៈវគ្គបណ្តុះបណ្តាល ឬសិក្ខាសាលា ឬក៏វគ្គសិក្សាពាក់ព័ន្ធនឹងមុខតំណែងរបស់ខ្លួន ដើម្បីធ្វើបច្ចុប្បន្នកម្មចំណេះដឹង បង្កើនសមត្ថភាពវិជ្ជាជីវៈ និងសមត្ថភាពគ្រប់គ្រង ផ្អែកលើតម្រូវការនៃមុខតំណែងនីមួយៗ។

រយៈពេលនិងចំនួនក្រេឌីតសម្រាប់ការអភិវឌ្ឍសមត្ថភាពមុខតំណែងវិជ្ជាជីវៈនិងមុខតំណែងគ្រប់គ្រងក្នុងរចនាសម្ព័ន្ធគ្រប់គ្រងនៃអង្គគ្រូបង្រៀន ត្រូវកំណត់ដោយប្រកាសរបស់រដ្ឋមន្ត្រីក្រសួងអប់រំ យុវជន និងកីឡា។

មាត្រា៤៨ .-

មុខតំណែងនៃអង្គគ្រូបង្រៀន ត្រូវរៀបចំតាមកន្លងអាជីពគ្រូបង្រៀនដែលជាប្រព័ន្ធលើកទឹកចិត្តគ្រូបង្រៀនអ្នកគ្រប់គ្រង និងអ្នកឯកទេស ដើម្បីអភិវឌ្ឍសមត្ថភាព រក្សាទុក និងទាក់ទាញអ្នកមានសមត្ថភាពចូលរួមកសាងធនធានមនុស្ស និងគាំទ្រសមិទ្ធកម្មក្នុងការងារអប់រំ។

ក្របខ័ណ្ឌកន្លងអាជីពគ្រូបង្រៀន ត្រូវកំណត់ដោយអនុក្រឹត្យតាមសំណើរបស់រដ្ឋមន្ត្រីក្រសួងអប់រំ យុវជន និងកីឡា បន្ទាប់ពីមានការឯកភាពពីរដ្ឋមន្ត្រីក្រសួងមុខងារសោធនៈនិងរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ។

ផ្នែកទី១០

វិន័យនិងសីលធម៌

មាត្រា៤៩ .-

- បុគ្គលិកអប់រំនៃអង្គគ្រូបង្រៀន ត្រូវគោរពនិងអនុវត្តនូវបទប្បញ្ញត្តិដែលពាក់ព័ន្ធដូចខាងក្រោម៖
- សិទ្ធិនិងកាតព្វកិច្ចដែលមានកំណត់ដោយច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា និងលិខិតបទដ្ឋានគតិយុត្តជាធរមាន

គុណសម្បត្តិនៃឥរិយាបថរបស់មន្ត្រីរាជការ
- ក្រមសីលធម៌ឬក្រមប្រតិបត្តិមន្ត្រីរាជការស៊ីវិល
- ក្រមសីលធម៌វិជ្ជាជីវៈគ្រូបង្រៀន
- ក្រមសីលធម៌បទបញ្ជាផ្ទៃក្នុងដែលកំណត់ដោយក្រសួង ស្ថាប័ន រដ្ឋបាលថ្នាក់ក្រោមជាតិ និងអង្គភាព
- ក្រមគ្រប់គ្រងមន្ត្រីរាជការ។



ផ្នែកទី១១

ការចូលនិវត្តន៍និងការបាត់បង់សម្បទាវិជ្ជាជីវៈ

មាត្រា ៥០ .-

មន្ត្រីរាជការនៃអង្គគ្រូបង្រៀនគ្រប់ប្រភេទក្របខ័ណ្ឌ ត្រូវដាក់ឱ្យចូលនិវត្តន៍នៅពេលដល់អាយុ៦០ (ហុកសិប)ឆ្នាំ នៅថ្ងៃទី១ នៃខែបន្ទាប់ ឬត្រូវដាក់ឱ្យចូលនិវត្តន៍មុនកាលកំណត់ ឬកំណត់ថាបាត់បង់សម្បទាវិជ្ជាជីវៈ ដោយអនុលោមតាមលិខិតបទដ្ឋានគតិយុត្តជាធរមាន។

មន្ត្រីរាជការនៃអង្គគ្រូបង្រៀនគ្រប់ប្រភេទក្របខ័ណ្ឌដែលចូលនិវត្តន៍តាមកាលកំណត់ ឬចូលនិវត្តន៍មុនកាលកំណត់ ឬបាត់បង់សម្បទាវិជ្ជាជីវៈ ត្រូវទទួលបានអត្ថប្រយោជន៍ដោយអនុលោមតាមលិខិតបទដ្ឋានគតិយុត្តជាធរមាន។

មាត្រា ៥១ .-

ក្នុងត្រីមាសទី១ នៃឆ្នាំនីមួយៗ ក្រសួងមុខងារសាធារណៈ ត្រូវរៀនរៀនដំណឹងដល់គ្រប់ក្រសួង ស្ថាប័នថ្នាក់ជាតិ និងរដ្ឋបាលថ្នាក់ក្រោមជាតិអំពីស្ថានភាពមន្ត្រីរាជការនៃអង្គគ្រូបង្រៀនដែលត្រូវចូលនិវត្តន៍នៅឆ្នាំបន្ទាប់។ ក្រសួងមុខងារសាធារណៈ ត្រូវរៀបចំការដាក់មន្ត្រីរាជការនៃអង្គគ្រូបង្រៀនឱ្យចូលនិវត្តន៍ឱ្យបានមុន៦(ប្រាំមួយ)ខែមុនកាលបរិច្ឆេទនៃការចូលនិវត្តន៍របស់មន្ត្រីសាមី ដោយបំពេញបែបបទនិងនីតិវិធីផ្អែកលើកម្រិតមុខតំណែងដូចខាងក្រោម៖

- មន្ត្រីរាជការក្នុងមុខតំណែងគ្រប់គ្រងនៃអង្គគ្រូបង្រៀន ដែលត្រូវបានតែងតាំងដោយព្រះរាជក្រឹត្យ ត្រូវដាក់ឱ្យចូលនិវត្តន៍និងបញ្ចប់មុខតំណែងដោយព្រះរាជក្រឹត្យ
- មន្ត្រីរាជការក្នុងមុខតំណែងគ្រប់គ្រងនៃអង្គគ្រូបង្រៀន ដែលត្រូវបានតែងតាំងដោយអនុក្រឹត្យ ត្រូវដាក់ឱ្យចូលនិវត្តន៍និងបញ្ចប់មុខតំណែងដោយអនុក្រឹត្យ
- មន្ត្រីរាជការក្នុងមុខតំណែងគ្រប់គ្រងនៃអង្គគ្រូបង្រៀន ដែលត្រូវបានតែងតាំងដោយប្រកាស ត្រូវដាក់ឱ្យចូលនិវត្តន៍និងបញ្ចប់មុខតំណែងដោយប្រកាសរបស់រដ្ឋមន្ត្រីក្រសួងមុខងារសាធារណៈ
- មន្ត្រីរាជការក្នុងមុខតំណែងគ្រប់គ្រងនៃអង្គគ្រូបង្រៀន ដែលត្រូវបានតែងតាំងដោយដីការរបស់រដ្ឋបាលថ្នាក់ក្រោមជាតិ ត្រូវដាក់ឱ្យចូលនិវត្តន៍និងបញ្ចប់មុខតំណែងដោយប្រកាសរបស់រដ្ឋមន្ត្រីក្រសួងមុខងារសាធារណៈ
- មន្ត្រីរាជការក្នុងមុខតំណែងវិជ្ជាជីវៈនៃអង្គគ្រូបង្រៀន ត្រូវដាក់ឱ្យចូលនិវត្តន៍និងបញ្ចប់មុខតំណែងដោយប្រកាសរបស់រដ្ឋមន្ត្រីក្រសួងមុខងារសាធារណៈ។

មន្ត្រីរាជការនៃអង្គគ្រូបង្រៀន ត្រូវបានដាក់ឱ្យចូលនិវត្តន៍មុនកាលកំណត់និងបញ្ចប់មុខតំណែងដោយព្រះរាជក្រឹត្យ អនុក្រឹត្យ ប្រកាស ឬដីការ ផ្អែកលើកម្រិតនៃមុខតំណែងនីមួយៗ ដោយអនុលោមតាមលិខិតបទដ្ឋានគតិយុត្តជាធរមាន។

មន្ត្រីរាជការនៃអង្គគ្រូបង្រៀន ត្រូវបានកំណត់ថាបាត់បង់សម្បទាវិជ្ជាជីវៈនិងបញ្ចប់មុខតំណែងដោយព្រះរាជក្រឹត្យ អនុក្រឹត្យ ប្រកាស ឬដីការ ផ្អែកលើកម្រិតនៃមុខតំណែងនីមួយៗ ដោយអនុលោមតាមលិខិតបទដ្ឋានគតិយុត្តជាធរមាន។



**ជំពូកទី៧
អធិការអប់រំ**

មាត្រា ៥២ .-

អធិការអប់រំជាមន្ត្រីបច្ចេកទេសអធិការកិច្ច ដែលត្រូវបានជ្រើសរើសពីក្នុងចំណោមមន្ត្រីរាជការនៃអង្គគ្រូបង្រៀននិងទទួលបានការបណ្តុះបណ្តាលដើម្បីបំពេញការងារអធិការកិច្ចអប់រំ។

ការពិពណ៌នាមុខតំណែង គុណវុឌ្ឍិ និងប្រាក់បំណាច់មុខងារនៃអធិការអប់រំ ត្រូវកំណត់ដោយអនុក្រឹត្យតាមសំណើរបស់រដ្ឋមន្ត្រីក្រសួងអប់រំ យុវជន និងកីឡា បន្ទាប់ពីមានការឯកភាពពីរដ្ឋមន្ត្រីក្រសួងមុខងារសាធារណៈ និងរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ។

មាត្រា ៥៣ .-

ចំនួនមុខតំណែងអធិការអប់រំដែលត្រូវជ្រើសរើស ត្រូវកំណត់ដោយក្រសួងអប់រំ យុវជន និងកីឡា បន្ទាប់ពីមានការឯកភាពពីក្រសួងមុខងារសាធារណៈនិងក្រសួងសេដ្ឋកិច្ចនិងហិរញ្ញវត្ថុ។

មន្ត្រីរាជការនៃអង្គគ្រូបង្រៀនដែលត្រូវបានជ្រើសរើស បណ្តុះបណ្តាល និងសម្រេចទទួលស្គាល់ជាអធិការអប់រំដោយក្រសួងអប់រំ យុវជន និងកីឡា ត្រូវបានដំឡើងថ្នាក់ចំនួន១(មួយ)ថ្នាក់។

ក្រសួងអប់រំ យុវជន និងកីឡា គ្រប់គ្រងនិងបែងចែកការកិច្ចដល់អធិការអប់រំ។

អធិការអប់រំត្រូវស្ថិតក្រោមបទប្បញ្ញត្តិទូទៅដែលអនុវត្តចំពោះបុគ្គលិកអប់រំនៃអង្គគ្រូបង្រៀន ដែលមានកំណត់ក្នុងព្រះរាជក្រឹត្យនេះ។

ជំពូកទី៨

បុគ្គលិកអប់រំក្រៅក្របខ័ណ្ឌមន្ត្រីរាជការ

មាត្រា ៥៤ .-

បុគ្គលិកអប់រំក្រៅក្របខ័ណ្ឌមន្ត្រីរាជការ សំដៅដល់មន្ត្រីផ្នែកលើកិច្ចព្រមព្រៀងការងារ ឬមន្ត្រីផ្សេងទៀតដែលត្រូវបានជ្រើសរើសដើម្បីបំពេញមុខងារជាអ្នកបង្រៀនឬអ្នកស្រាវជ្រាវ នៅតាមគ្រឹះស្ថានសិក្សាសាធារណៈ ឬអង្គការសាធារណៈផ្សេងទៀតរបស់រដ្ឋ។

បុគ្គលិកអប់រំក្រៅក្របខ័ណ្ឌមន្ត្រីរាជការ ត្រូវមានគុណវុឌ្ឍិពេញលេញសម្រាប់មុខតំណែងផ្នែកបង្រៀនឬស្រាវជ្រាវ ដូចបុគ្គលិកអប់រំនៃអង្គគ្រូបង្រៀនជាមន្ត្រីរាជការ។

ការជ្រើសរើសនិងការគ្រប់គ្រងមន្ត្រីផ្នែកលើកិច្ចព្រមព្រៀងការងារឬមន្ត្រីផ្សេងទៀតដែលជាបុគ្គលិកអប់រំក្រៅក្របខ័ណ្ឌមន្ត្រីរាជការ ត្រូវស្ថិតក្រោមបទប្បញ្ញត្តិទូទៅដែលអនុវត្តចំពោះបុគ្គលិកអប់រំនៃអង្គគ្រូបង្រៀនដែលមានកំណត់ក្នុងព្រះរាជក្រឹត្យនេះនិងលិខិតបទដ្ឋានគតិយុត្តជាធរមាន។

ជំពូកទី៩

សមាហរណកម្មក្នុងក្របខ័ណ្ឌ ឋានន្តរសេន្ទិ និងថ្នាក់

ស៊ីវិលដែលស្ថិតនៅក្រោមព្រះរាជក្រឹត្យលេខ នស/រកត/០៧០១/២៤០ ចុះថ្ងៃទី២៣ ខែកក្កដា ឆ្នាំ២០០១ ស្តីពីលក្ខន្តិកៈដោយរំឡែកនៃក្របខ័ណ្ឌគ្រូបង្រៀនកម្រិតឧត្តម ព្រះរាជក្រឹត្យលេខ



នស/រកត/០៧០១/២៤១ ចុះថ្ងៃទី២៣ ខែកក្កដា ឆ្នាំ២០០១ ស្តីពីលក្ខន្តិកៈដោយឡែកនៃក្របខ័ណ្ឌគ្រូបង្រៀន
កម្រិតមូលដ្ឋាន ព្រះរាជក្រឹត្យលេខ នស/រកត/០៩០១/៣៤១ ចុះថ្ងៃទី២៩ ខែកញ្ញា ឆ្នាំ២០០១ ស្តីពីលក្ខន្តិកៈ
ដោយឡែកនៃក្របខ័ណ្ឌគ្រូបង្រៀនកម្រិតបឋម ត្រូវធ្វើសមាហរណកម្មទៅតាមក្របខ័ណ្ឌ ឋានន្តរសក្តិ និងថ្នាក់
ស្របតាមបទប្បញ្ញត្តិនៃព្រះរាជក្រឹត្យនេះ ផ្អែកលើគោលការណ៍ដូចខាងក្រោម៖

- មន្ត្រីរាជការកំពុងបំពេញការងារផ្នែកបង្រៀន ឬស្រាវជ្រាវ ឬក៏គ្រប់គ្រង នៅតាមគ្រឹះស្ថានសិក្សា
និងអង្គការសាធារណៈ ក្នុងវិស័យអប់រំនិងបណ្តុះបណ្តាល និង
- មានគុណវុឌ្ឍិ និងបំពេញលក្ខខណ្ឌគ្រប់គ្រាន់ដែលតម្រូវតាមប្រភេទក្របខ័ណ្ឌនៃអង្គគ្រូបង្រៀន
ដែលកំណត់ដោយព្រះរាជក្រឹត្យនេះ។

ការធ្វើសមាហរណកម្មនេះ ត្រូវសម្រេចដោយប្រកាសរបស់រដ្ឋមន្ត្រីក្រសួងអប់រំ យុវជន និងកីឡា
បន្ទាប់ពីទទួលបានការយល់ព្រមពីរដ្ឋមន្ត្រីក្រសួងមុខងារសាធារណៈនិងរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ។

ក្រសួងអប់រំ យុវជន និងកីឡា ក្រសួងមុខងារសាធារណៈ និងក្រសួងសេដ្ឋកិច្ចនិងហិរញ្ញវត្ថុ ត្រូវរៀបចំ
និងលើកផែនការដើម្បីធ្វើសមាហរណកម្មមន្ត្រីរាជការបច្ចុប្បន្ននៃក្របខ័ណ្ឌគ្រូបង្រៀនកម្រិតឧត្តម ក្របខ័ណ្ឌ
គ្រូបង្រៀនកម្រិតមូលដ្ឋាន និងក្របខ័ណ្ឌគ្រូបង្រៀនកម្រិតបឋម ទៅក្នុងក្របខ័ណ្ឌនៃអង្គគ្រូបង្រៀននៃ
ព្រះរាជក្រឹត្យនេះ ជូនរាជរដ្ឋាភិបាលពិនិត្យនិងសម្រេច។

មាត្រា ៥៦ .-

មន្ត្រីរាជការក្របខ័ណ្ឌគ្រូបង្រៀនកម្រិតឧត្តម ក្របខ័ណ្ឌគ្រូបង្រៀនកម្រិតមូលដ្ឋាន និងក្របខ័ណ្ឌ
គ្រូបង្រៀនកម្រិតបឋម ដែលមិនត្រូវបានធ្វើសមាហរណកម្មទៅក្នុងលក្ខន្តិកៈនៃអង្គគ្រូបង្រៀនដែលកំណត់
ដោយព្រះរាជក្រឹត្យនេះ ត្រូវបន្តស្ថិតក្រោមព្រះរាជក្រឹត្យលេខ នស/រកត/០៧០១/២៤០ ចុះថ្ងៃទី២៣ ខែកក្កដា
ឆ្នាំ២០០១ ស្តីពីលក្ខន្តិកៈដោយឡែកនៃក្របខ័ណ្ឌគ្រូបង្រៀនកម្រិតឧត្តម ព្រះរាជក្រឹត្យលេខ នស/រកត/០៧០១/
២៤១ ចុះថ្ងៃទី២៣ ខែកក្កដា ឆ្នាំ២០០១ ស្តីពីលក្ខន្តិកៈដោយឡែកនៃក្របខ័ណ្ឌគ្រូបង្រៀនកម្រិតមូលដ្ឋាន
ព្រះរាជក្រឹត្យលេខ នស/រកត/០៩០១/៣៤១ ចុះថ្ងៃទី២៩ ខែកញ្ញា ឆ្នាំ២០០១ ស្តីពីលក្ខន្តិកៈដោយឡែកនៃ
ក្របខ័ណ្ឌគ្រូបង្រៀនកម្រិតបឋម។

**ជំពូកទី១០
អន្តរប្បញ្ញត្តិ**

មាត្រា ៥៧ .-

លិខិតបទដ្ឋានគតិយុត្តពាក់ព័ន្ធនឹងការអនុវត្តព្រះរាជក្រឹត្យលេខ នស/រកត/០៧០១/២៤០ ចុះថ្ងៃទី២៣
ខែកក្កដា ឆ្នាំ២០០១ ស្តីពីលក្ខន្តិកៈដោយឡែកនៃក្របខ័ណ្ឌគ្រូបង្រៀនកម្រិតឧត្តម ព្រះរាជក្រឹត្យលេខ
នស/រកត/០៧០១/២៤១ ចុះថ្ងៃទី២៣ ខែកក្កដា ឆ្នាំ២០០១ ស្តីពីលក្ខន្តិកៈដោយឡែកនៃក្របខ័ណ្ឌគ្រូបង្រៀន
កម្រិតមូលដ្ឋាន ព្រះរាជក្រឹត្យលេខ នស/រកត/០៩០១/៣៤១ ចុះថ្ងៃទី២៩ ខែកញ្ញា ឆ្នាំ២០០១ ស្តីពីលក្ខន្តិកៈ
នៃក្របខ័ណ្ឌគ្រូបង្រៀនកម្រិតបឋម ត្រូវមានអានុភាពអនុវត្តបន្តរហូតដល់មានលិខិតបទដ្ឋាន
គតិយុត្តបង្គោលស្របតាមបទប្បញ្ញត្តិនៃព្រះរាជក្រឹត្យនេះ។



ជំពូកទី១១
អវសានប្បញ្ញត្តិ

មាត្រា ៥៨ ..

ព្រះរាជក្រឹត្យនេះ មានអានុភាពអនុវត្តចាប់ពីថ្ងៃទី១ ខែមករា ឆ្នាំ២០២៧ តទៅ។
បទប្បញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះ ត្រូវទុកជានិរាករណ៍។

មាត្រា ៥៩ ..

សម្តេចមហាបវរធិបតី **ហ៊ុន ម៉ាណែត** នាយករដ្ឋមន្ត្រីនៃព្រះរាជាណាចក្រកម្ពុជា ត្រូវទទួលបន្ទុក
អនុវត្តព្រះរាជក្រឹត្យនេះ ចាប់ពីថ្ងៃឡាយព្រះហស្តលេខតទៅ។

ថ្ងៃ ព្រហស្ប ១៤ ខែ ឧសភា ឆ្នាំមមី អដ្ឋស័ក ព.ស.២៥៧០
ធ្វើនៅរាជធានីភ្នំពេញ ថ្ងៃទី ៣០ ខែ ឧសភា ឆ្នាំ២០២៦

ក្នុងព្រះបរមនាមនិងតាមព្រះរាជក្រាស់បង្គាប់
ប្រមុខរដ្ឋស្តីទី



ពល. ៥៦០៥. ៦០៥

សម្តេចអគ្គមហាសេនាបតីតេជោ ហ៊ុន សែន

បានយកសេចក្តីក្រាបបង្គំទូលថ្វាយព្រះមហាក្សត្រ
សូមឡាយព្រះហស្តលេខ
នាយករដ្ឋមន្ត្រី



សម្តេចមហាបវរធិបតី ហ៊ុន ម៉ាណែត

បានចម្លងត្រឹមត្រូវតាមច្បាប់ដើម
ជ.រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី
រដ្ឋលេខាធិការប្រចាំការ



បណ្ឌិតសភាចារ្យ ហ៊ុន ឡាន់ស៊ី